



முதலமைச்சர் மு.க.ஸ்டாலின் அவர்களை நேற்று (18.12.2025) தலைமைச் செயலகத்தில், சென்னையிலுள்ள ஜெர்மன் நாட்டுத் துணைத் தூதர் மைக்கேல் ஹாஸ்பர் (Michael Hasper) அவர்கள் சந்தித்துப் பேசினார். இச்சந்திப்பின்போது, தலைமைச் செயலாளர் நா. முருகானந்தம், இ.ஆ.ப., பொதுத்துறைச் செயலாளர் திருமதி ரீட்டா ஹரிஷ் தக்கர், ஜெர்மன் நாட்டுத் துணைத் தூதர் மரபு அலுவலர் டேனியல் மனோகரன், இந்திய வெளியுறவு அமைச்சகத்தின் சென்னை தலைவர் எஸ்.விஜயகுமார், மற்றும் அரசு உயர் அலுவலர்கள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (18.12.2025) சென்னை, நுங்கம்பாக்கம், அன்னை தெரசா மகளிர் வளாகத்தில், தமிழ்நாடு மகளிர் மேம்பாட்டு நிறுவனம் சார்பில் நடைபெறும் மகளிர் சுய உதவிக்குழுக்களின் தயாரிப்பு பொருட்கள் காட்சிப்படுத்தப்பட்ட மதி கிறிஸ்துமஸ், ஆங்கிலப் புத்தாண்டு மற்றும் பொங்கல் விற்பனைக் கண்காட்சியினை திறந்து வைத்து, விற்பனைக்கு வைக்கப்பட்டிருந்த தயாரிப்பு பொருட்களைப் பார்வையிட்டார்.



தலைமைச் செயலகத்தில் நேற்று (18.12.2025) அமைச்சர் துரைமுருகன் அவர்களை கோயம்புத்தூர் மாவட்டம் ஆழியாறு உபவழியில் வேட்டைக்காரன்புதூர் கால்வாய் ஓடையுள்ள கிராம நீரிணை பயன்படுத்துவோர் சங்கத்தின் நிர்வாகிகள் சந்தித்து புதுதில்லியில் ஒன்றிய அரசின் ஜல்சக்தி அமைச்சகம் சார்பில் நடைபெற்ற 6-வது தேசிய நீர் விருதுகள் விழாவில் மாண்புமிகு இந்திய குடியரசுத் தலைவர் அவர்களால் தங்களின் சங்கத்திற்கு வழங்கப்பட்ட "நீரிணை சிறந்த முறையில் பயன்படுத்துவோர் சங்கம்" விருதினை கௌரவித்து வாழ்த்து பெற்றனர். இச்சந்திப்பின்போது, நிர்வாகத்துறை செயலாளர் ஜெ.ஜெயகாந்தன், நீர்வளத் துறையின் முதன்மை தலைமைப் பொறியாளர் மற்றும் தலைமைப் பொறியாளர் (பொது) சு.கோபாலகிருஷ்ணன், நீர்வளத் துறை தலைமைப் பொறியாளர் (கோயம்புத்தூர் மண்டலம்) Er.S.முருகேசன் மற்றும் நிர்வாகத் துறை உயர் அலுவலர்கள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (18.12.2025) சென்னை நுங்கம்பாக்கம், அன்னை தெரசா மகளிர் வளாகத்தில், தமிழ்நாடு மகளிர் மேம்பாட்டு நிறுவனம் சார்பில் நடைபெறும் மகளிர் சுய உதவிக்குழுக்களின் தயாரிப்பு பொருட்கள் காட்சிப்படுத்தப்பட்ட மதி கிறிஸ்துமஸ், ஆங்கிலப் புத்தாண்டு மற்றும் பொங்கல் விற்பனைக் கண்காட்சியினை திறந்து வைத்து, மதி அனுபவ அங்காடிகளில் மகளிர் சுய உதவிக்குழுக்களின் தயாரிப்புப் பொருட்களை வாங்கிும் வாடிக்கையாளர்களை ஊக்குவிக்கும் வகையில் வாடிக்கையாளர் அட்டைகளை அறிமுகப்படுத்தினார்.

சென்னையில் டிசம்பர் 18 ஆம் தேதி தொடங்கி, ஜனவரி 4 ஆம் தேதி வரை நடைபெறுகிறது:

தமிழ்நாடு மகளிர் சுய உதவிக்குழுக்கள் தயாரித்த பல்வேறு பொருட்களின் சிறப்பு விற்பனைக் கண்காட்சி!

சென்னை.டிச.19-

சென்னை, நுங்கம்பாக்கம் வள்ளு வர் கோட்டம் அருகேயுள்ள அன்னை தெரசா மகளிர் வளாகத்தில், மகளிர் சுய உதவிக்குழுவினரின் தயாரிப்புகள் அடங்கிய 'மதி கிறிஸ்துமஸ் - ஆங்கில புத்தாண்டு - பொங்கல்' சிறப்பு விற்பனைக் கண்காட்சியை, துணை முதலமைச்சர் உதயநிதி ஸ்டாலின் நேற்று தொடங்கி வைத்தார்.

அப்போது அவர், "டிசம்பர் 18 -ஆம் தேதி தொடங்கி ஜனவரி 4-ஆம் தேதி வரை நடைபெற உள்ள இந்தக் கண்காட்சியில், அனைத்து மாவட்டங்களில் இருந்தும் சுய உதவிக்குழுக்களைச் சேர்ந்த சகோதரிகள் தயாரித்துள்ள பல்வேறு பொருட்கள் விற்பனை செய்யப்படுகின்றன. பொது மக்கள் அனைவரும் இந்தக் கண்காட்சிக்கு வருகை தந்து, மகளிர் சுய உதவிக்குழுத் தயாரிப்புகளை வாங்கி, பயன்பெறுமாறு அன்புடன் கேட்டுக் கொள்கிறோம்" என்று கூறினார்.

இதைத் தொடர்ந்து பத்திரிகை நிருபர்களுக்கு துணை முதலமைச்சர் உதயநிதி ஸ்டாலின் அளித்த பேட்டியின் விவரம் வருமாறு:

பத்திரிகை நண்பர்களுக்கு வணக்கம்,

தமிழ்நாடு மகளிர் மேம்பாட்டுத் திட்டத்

துணை முதலமைச்சர் உதயநிதி ஸ்டாலின் தொடங்கி வைத்தார்!

தின் மூலம், ஒவ்வொரு ஆண்டும் மகளிர் சுய உதவிக்குழுக்கள் தயாரிக்கின்ற பொருட்கள், பொதுமக்களுக்கு விற்பனை செய்யப்படுகின்றன. தமிழ்நாடு முழுவதும் இருக்கக்கூடிய ஒவ்வொரு மாவட்டத்திலும் இருந்து சிறப்பான பொருட்களைத் தயாரிக்கக்கூடிய, விற்பனை செய்யக்கூடிய சிறப்பான குழுக்களும் பங்கேற்கும் வகையில், ஒவ்வொரு ஆண்டும் சென்னையில் கிறிஸ்துமஸ், புத்தாண்டு, பொங்கல் விடுமுறை தினத்தை முன்னிட்டு, கண்காட்சி இங்கு நடத்தப்படும். அந்தக் கண்காட்சி இங்கே திறந்து வைக்கப்படுகிறது.

இன்று முதல் ஜனவரி 4-ஆம் தேதி வரை கிட்டத்தட்ட 18 நாட்கள் இந்தக் கண்காட்சி நடைபெறும். இதில் 72 சுய உதவிக்குழுக்களைச் சேர்ந்த 50 கடைகள் அமைக்கப்பட்டிருக்கின்றன. ஒரு கோடி ரூபாய்க்கும் மேற்பட்ட பொருட்கள் இங்கே விற்பனைக்காக சுய உதவிக்குழுக்களைச் சேர்ந்த சகோதரிகள் மூலம் இங்கே காட்சி படுத்தப்பட்டிருக்கின்றன.

சுய உதவிக்குழுக்கள்

ஒவ்வொரு வருடமும் இந்தக் கண்காட்சியில் விற்பனையை அதிகப்படுத்துவதற்கு நம்முடைய அரசு பல்வேறு முன்னெடுப்புகளைச் செய்து வருகிறது. நம்

அரசு அமைவதற்கு முன்பாக, ஒவ்வொரு ஆண்டும் பார்த்தீர்கள் என்றால், சுய உதவிக்குழுக்கள் தயாரிக்கின்ற பொருட்கள் வருடத்துக்கு அதிகபட்சமாக 20 கோடி ரூபாய் வரை விற்பனையாகி இருந்தது. அதன் பிறகு நம்முடைய மாண்புமிகு முதலமைச்சர் அவர்கள் பொறுப்பேற்ற பிறகு, இந்தத் திட்டத்திற்கு கூடுதலாக கவனம் செலுத்த வேண்டும் என்று, அவர்கள் எவ்வளவு விற்பனை செய்கின்றார்களோ, அதை மேலும் உயர்த்துவதற்காக பல முன்னெடுப்புகளை எடுத்திருக்கிறோம்.

சென்ற ஆண்டு சட்டமன்றத்தில் பேசும்போது, நான் குறிப்பிட்டுப் பேசினேன். இந்த வருடம் எங்களுக்கு மாண்புமிகு முதலமைச்சர் அவர்கள் கொடுத்திருக்கக்கூடிய இலக்கு 600 கோடி என்று சொன்னார்கள். இதற்கு முந்தைய வருடம் கிட்டத்தட்ட 500 கோடி ரூபாய்க்கு விற்பனை செய்திருந்தோம். இந்த ஆண்டு இதுவரைக்கும் கிட்டத்தட்ட 690 கோடி ரூபாய்க்கு விற்பனை ஏற்கனவே நடந்து முடிந்திருக்கிறது. இன்னும் 3 மாதங்கள் இருக்கின்றன. எனவே, இலக்கை விட அதிகமாக, நம்முடைய சுய உதவிக்குழுக்களைச் சேர்ந்த சகோதரிகள் அதிகமாக விற்பனை செய்

திருக்கிறார்கள். அதற்கு இந்த நேரத்தில் வாழ்த்துக்களைத் தெரிவித்துக் கொள்கிறேன்.

அடையாள அட்டைகள்

ஒரு 6 மாதங்களுக்கு முன்பு முதன்முறையாக சுய உதவிக்குழுக்களைச் சேர்ந்த சகோதரிகள் அத்தனை பேருக்கும், அவர்களின் புகைப்படம், பெயர், அவர்கள் குழுவின் பெயர் சேர்த்து அவர்களுக்கு அடையாள அட்டைகள் கொடுக்கப்பட்டிருக்கின்றன. அதில் பார்த்தீர்கள் என்றால், அவர்களுக்கு பல்வேறு சலுகைகள், அவர்கள் தயார் செய்கின்ற பொருட்களைப் பக்கத்து ஊரிலோ அல்லது பக்கத்து மாவட்டத்துக்கோ எடுத்துச் சென்று விற்பனை செய்வதற்கு போக்குவரத்துச் செலவுகள், விலையிலலாத கட்டணம், 25 கிலோ வரை இலவசமாக பேருந்தில் எடுத்துச் செல்லலாம்.

அதே மாதிரி கோ-ஆப்டெக்ஸில் சலுகைகள், ஆவினில் அவர்களுக்கு சலுகைகள் இப்படி அவர்களுக்கு பல்வேறு சலுகைகள் கொடுத்திருக்கிறோம். 50 இலட்சம் சுய உதவிக்குழு சகோதரிகளில், கிட்டத்தட்ட 22 இலட்சம் பேருக்கு அடையாள அட்டைகள் ஏற்கனவே வழங்கப்பட்டிருக்கின்றன. இங்கே வந்திருக்கின்ற பல சகோதரிகள் அந்த

அட்டைகளை, என்னிடம் காண்பித்து, அதனால், என்னென்ன பலன் அடைகின்றார்கள் என்று பெருமையாகச் சொன்னார்கள்.

வெகுமதி புள்ளி அட்டைகள் அதுமட்டுமல்ல, விற்பனையை அதிகரிப்பதற்கு, 'மதி அனுபவ அங்காடிகள்' பல மாவட்டங்களில் உள்ளன. அதில் வருடம்தோறும் விற்பனையை அதிகரிப்பதற்கு, அவர்களுக்கு வெகுமதி புள்ளி அட்டைகள் (Reward point card) கொடுக்கப்பட்டிருக்கின்றன.

எனவே, பொதுமக்கள், தனியார் நிறுவனங்கள், கார்ப்பேரட் நிறுவனங்கள், இது போன்ற விடுமுறை நாட்கள், பண்டிகை நாட்களில், விழா நாட்களில் மொத்தமாக வாங்கி நண்பர்களுக்கு, உறவினர்களுக்குப் பரிசளிப்பார்கள். அப்படி கொடுக்கும்போது இங்கே வந்து பார்த்து, இங்கு இருக்கக்கூடிய பொருட்களை அவர்களுடைய பட்ஜெட்டுக்கு தகுந்தாற்போல் வாங்கி மகளிர் சுய உதவிக்குழுக்களுக்கு ஆதரவு தரவேண்டும் என்று நான் அனைவரின் சார்பாக கேட்டுக் கொள்கின்றேன்.

இவ்வாறு துணை முதலமைச்சர் உதயநிதி ஸ்டாலின் கூறினார்.



திருப்பத்தூர் மாவட்டம், திருப்பத்தூர் நகராட்சி பகுதியில் அமைந்துள்ள தனியார் கல்லூரியில் நடைபெற்ற சிறுபான்மையினர் உரிமைகள் தின விழாவில், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் ஆவடி சா.மு.நாசர் 2,981 பயனாளிகளுக்கு ரூ.22.51 இலட்சம் மதிப்பீட்டில் நலத்திட்ட உதவிகளை வழங்கினார். இந்திகழ்வில், சிறுபான்மையினர் ஆணையர் தலைவர் சொ.ஜோ அருண், ஆணையர் துணைத் தலைவர் இரையன்பன் குத்துரன், சிறுபான்மையினர் நல இயக்ககம் ஆணையர் மு.ஆசியா மரியம், மாவட்ட ஆட்சியர் க.சிவசௌந்திரவல்லி, சட்டமன்ற உறுப்பினர்கள் க.தேவராஜி, அ.நல்லதம்பி, அ.செ.விலவநாதன் மற்றும் அரசு அதிகாரிகள் பலர் உள்ளனர்.



இந்து சமய அறநிலையத்துறை அமைச்சரும், சென்னைப் பெருநகர் வளர்ச்சிக் குழுமத் தலைவருமான பி.கே.சேகர்பாபு நேற்று (18.12.2025), அம்பத்தூர் மண்டலத்திற்குட்பட்ட அம்பத்தூர் பெருந்தலைவர் காமராஜர் மகளிர் மேல்நிலைப் பள்ளியில் 8 பள்ளிகளைச் சார்ந்த மாணவ மாணவியர்களுக்கு, விலையில்லா மிதிவண்டிகளை வழங்கினார். இந்திகழ்வில், மேயர் திருமதி ஆர் பிரியா, அம்பத்தூர் சட்டமன்ற உறுப்பினர் ஜோசப் சாமுவேல், பொது சுகாதார குழுத் தலைவர் டாக்டர் கோ.சாந்தகுமாரி, மண்டலக் குழுத்தலைவர் பி.கே. லும்த்தி, மாமன்ற உறுப்பினர்கள் திருமதி நாகவள்ளி, கமல், திருமதி பொற்கொடி, டி.எஸ்.பி.ராஜகோபால், ரமேஷ் (ஏ) நீலகண்டன், பள்ளி தலைமையாசிரியர்கள், ஆசிரியர்கள் மற்றும் மாணவர்கள் கலந்து கொண்டனர்.